


अन्न भंडारण

कुछ आवश्यक जानकारी



प्रतिभा तिवारी
निशा पटेल एवं सोमा श्रीवारस्तव



2012



केन्द्रीय शुष्क क्षेत्र अनुसंधान संस्थान

(भारतीय कृषि अनुसंधान परिषद)

जोधपुर 342 003, राजस्थान

बोरे की सफाई : अनाज को जूट के बोरों या कट्टों में भी संग्रह कर सकते हैं जहाँ तक संभव हो नये बोरो का प्रयोग करें, अगर बोरे पुराने हैं तो उन्हें 1 प्रतिशत मैलाथियोन के घोल में आधे घंटे भिगोंए और कड़ी धूप में 2-3 दिन तक उलट पलट कर सुखा लें। यह काम गर्मी के मौसम में कर लें तो अच्छा रहेगा। यदि बोरे कहीं से फटे हैं, तो उन्हें सिला ले। अनाज भरने के बाद बोरे का मुंह अच्छी तरह सिल दें।

चूहा नियंत्रण : चूहा नियंत्रण पूरे घर व आसपास के क्षेत्र में मई व जून माह में करना चाहिये। इस समय खेत में अन्य कोई खाद्य नहीं होता है। इसलिए चूहा विष चुग्गा आसानी से खा लेता है। चूहों को नियंत्रित करने के लिए 2-3 प्रतिशत जिंक फॉस्फाइड उपयुक्त माना गया है। विष चुग्गा देने से पूर्व 2-3 दिन तक बिना जहर वाला चुग्गा चूहों को देना चाहिये ताकि चूहों की नयी वस्तु स्वीकार करने की शंकालु आदत कम की जा सके। विष चुग्गा बनाने के लिए बाजरा या किसी अन्य अनाज में हल्का सा मूंगफली का तेल लगा लें। इसके बाद एक किलो बाजरी में 20-30 ग्राम जिंक फॉस्फाइड पाउडर डाल कर एक लकड़ी से अच्छी तरह हिला लें। चुग्गा बनाते समय बच्चों को दूर रखें व बनाने वाला व्यक्ति अपना मुंह रुमाल से बांध लें। अब इस चुग्गे को खेत में एक्टिव अर्थात् उन बिलों में डाले जहां चूहों की आवाजाही हो। भंडारघरों में दीवार के किनारे-किनारे डाल दें। अगले दिन सुबह बचे हुए अन्न के दानों को अच्छी तरह इक्टा कर के नष्ट कर दें। आवासीय जगहों के लिए एन्टी कोअगुलेंट क्रन्तक नियंत्रण दवाइयां जो कम जहरीली हैं जैसे ब्रोमोडायोलोन का प्रयोग किया जाता है यह कार्य विशेषज्ञ की सहायता से ही करना चाहिये।

कीट नियंत्रण : कीट नियंत्रण दो स्तर पर किया जाता है। बचाव के लिए और कीटों का प्रकोप होने के बाद। बचाव कीट नियंत्रण की मुख्य आवश्यकता है।

- ई.डी.बी. एम्पयूल 30 मिली प्रति मीट्रिक टन अनाज के लिए।
- सेल्फोस (एल्यूमिनीयम फॉस्फाइड) की 3 ग्राम की एक गोली प्रति मीट्रिक टन अनाज के लिए डालें या सात गोली (2 ग्रा) प्रति 22 घनमीटर स्थान की दर से कमरे को धूमण करने के लिए डाले।

कीटों का आक्रमण कर देने के बाद 3 मिली. की 1 ई.डी.बी.

एम्पूल प्रति क्विंटल अनाज की दर से कोठी में डालें। ई.डी.बी. को कभी खुले में न डालें यह जान लेना हो सकता है।

भंडारण : अनाज से भरे बोरे फर्श पर सीधे न रखें। पहले कोई लकड़ी के फट्टे इस प्रकार रखें कि थोड़ी लकड़ी बाहर की तरफ निकली रहें। बोरो को दीवार से एक से डेढ़ फिट दूर रखें। बोरो को एक ही दिशा में न रखें एक के ऊपर एक रखने के लिए एक बोरा लम्बवत रखे और दूसरा बोरा ऊर्ध्ववत रखें अर्थात् प्लस का निशान बनाते हुए एक के ऊपर दूसरा रखें इससे बोरो के बीच में हवा आराम से जाएगी। ज्यादा ऊँची थड़ियाँ न लगाए छत से दो फीट नीचे थड़ियाँ समाप्त कर दें। यदि कोठी में अनाज भर रहे हैं तो उपचारित कोठी में अनाज भरकर ढक्कन बन्द करके वायु रोधक लेप (मिट्टी, मोम) लगा दे। अनाज जिस कमरे में रखा हो उसमें घरेलू सामान रखना उठना, सोना, खाना आदि न करें। इस प्रकार वैज्ञानिक विधि से भंडारण करने पर अन्न सुरक्षा से उपज का पूरा लाभ मिलेगा। किसी भी प्रकार के विष का उपयोग अत्यंत सावधानी से और विशेष देख रेख में करना चाहिये या किया जाना चाहिये। विष के पैकेट पर लिखे निर्देशों का भली भांति पालन करें।

परम्परागत तकनीकी ज्ञान : कुछ परम्परागत तकनीकी ज्ञान भी अन्न भंडारण में बहुत उपयोगी होता है। जैसे अनाज व दालों के कड़वा तेल लगाना, राख मिलाना, नीम व करंज के पत्ते कोठी में बिछाना आदि। अनुसंधानों द्वारा यह पाया गया है कि परम्परागत तरीके से अनाज व दालों में 10-20 प्रतिशत तक राख (बानी) मिलाने से वो खराब नहीं होते पर आवश्यक है कि राख को छान व सुखा कर ही डाला जाए। राख की रगड़ खाकर कीड़े मर जाते हैं और दानो के बीच की जगह जहाँ हवा हो सकती है वहाँ राख आ जाने से हवा नहीं रहती। इस प्रकार राख मिलाना लाभप्रद होता है।

सुरक्षित अन्न भण्डारण करें

दुगुना फायदा पाएं

प्रकाशक : निदेशक, केन्द्रीय शुष्क क्षेत्र अनुसंधान संस्थान, जोधपुर 342 003

सम्पर्क सूत्र : दूरभाष +91-291-2786584 (कार्यालय)

+91-291-2788484 (निवास), फैक्स: +91-291-2788706

ई-मेल : director@cazri.res.in

वेबसाईट : <http://www.cazri.res.in>

सम्पादन : एम.पी. सिंह, आर.एस. त्रिपाठी, बी.के. माथुर

समिति : एम.पी. राजोरा एवं एस. रॉय

काजरी किसान हेल्प लाईन : 0291-2786812

कृषि जगत में महिलाओं की भूमिका से सभी परिचित हैं। फसल उत्पादन से लेकर भंडारण एवं उपयोग तक महिलाएं प्रत्येक कार्य से सीधे जुड़ी हुई हैं। अध्ययनों से पता चलता है कि भूमि की तैयारी से लेकर अन्न भंडारण तक महिलाएं कृषि में सक्रिय भूमिका निभाती हैं। अन्न भंडारण का काम 95 प्रतिशत तक महिलाओं द्वारा ही किया जाता है, अतः महिलाओं को इसकी वैज्ञानिक जानकारी होने से अन्न खराब होने से बच जाएगा।

देश में पैदा होने वाले अन्न का 10-12 प्रतिशत केवल अनुचित रख रखाव के कारण नष्ट हो जाता है, अतः यह वैज्ञानिक तौर पर आवश्यक है कि किसान की कड़ी मेहनत की कमाई अनुचित रख रखाव से खराब न हो। उचित रखरखाव की जानकारी व सावधानी हेतु हमें निम्नलिखित बातों को अपनाना चाहियें।

सुरक्षित अन्न भंडारण के लाभ

- सुरक्षित अन्न भंडारण से किसान को पैदावार का पूरा लाभ मिलता है।
- सुरक्षित अन्न भंडारण करने से परिवार के लिए स्वच्छ व गुणवत्तायुक्त अनाज उपलब्ध होता है, जो स्वास्थ्य के लिए लाभकारी होता है। कीड़ा लगा अनाज कई प्रकार की बीमारियाँ फैलाता है जैसे त्वचा से संबंधित एलर्जी, अपच एवं अतिसार यानि स्वाद व स्वास्थ्य दोनो खराब।
- उचित प्रकार से अन्न भंडारण करने पर किसान अपना बीज स्वयं तैयार कर सकता है इस प्रकार उसे आर्थिक लाभ भी होगा।
- यदि किसान अपने उत्पादन को मंडी में बेचना चाहता है तो स्वस्थ फसल का भाव भी उसे अच्छा मिलता है।
- अनाज में कीड़ों का प्रकोप हो जाने से महिलाओं का कार्य बहुत बढ़ जाता है। अन्न को साफ करने में कीड़ों से बचाने में महिलाओं को अन्य आवश्यक कार्यों को छोड़ कर इस कार्य में लगना पड़ता है और दुगुना श्रम करने को बाध्य होती है।

अतः यह आवश्यक है कि सुरक्षित अन्न भंडारण का तरीका अपनाया जाए।

अनाज में संक्रमण होने के कारण

अनाज में संक्रमण व खराब होने के चार मुख्य कारण होते हैं : नमी, कीट, चूहे और भंडारण के पात्र या बोरे।

नमी: अनाज के अन्दर की नमी और वातावरण की नमी दोनो की अधिकता अनाज को खराब कर सकती है। ज्यादा नमी होने से अनाज में कीड़ों का प्रकोप अधिक होता है क्योंकि नमी में कीट

और फफूंद की वृद्धि आसान होती है। नमी से अनाज गल या सड़ जाता है या अंकुरित हो जाता है। नमी के कारण अनाज के दाने जुड़ भी सकते हैं। इन सब कारणों से अनाज की गुणवत्ता नष्ट हो जाती है और संक्रमित अनाज खाने योग्य नहीं रहता है।

कीट: अनाज पर पलने वाले कीट खेत में ही अनाज के दानों पर अंडे देना शुरू कर देते हैं। कुछ समय बाद इन अण्डों से लट या इल्ली निकलकर अनाज को खाने लगती है। कीड़े अनाज के भंडार में अनाज के साथ रहने लगते हैं और अनाज को धीरे-धीरे अन्दर बाहर से खाकर खोखला कर देते हैं। ऐसा अनाज बोने और खाने लायक नहीं रहता है। अतः अनाज की कटाई से पहले ही सावधानियाँ रखनी शुरू कर देनी चाहिये।

चूहे : चूहे मनुष्य के स्वास्थ्य और खाद्य सामग्री को काफी नुकसान पहुँचाते हैं। ये खड़ी फसल और भंडारित अनाज को जितना खाते हैं उससे दस गुना बर्बाद करते हैं। चूहों के मल, मूत्र व बाल अनाज में मिल जाने से अनाज खराब हो जाता है। अतः चूहा नियंत्रण अन्न भंडारण का एक महत्वपूर्ण भाग है। मरुस्थल में चूहों की संख्या ज्यादा है एक अनुमान के अनुसार पश्चिमी राजस्थान में औसतन 100 चूहे प्रति हैक्टेयर पाये जाते हैं। बीकानेर का देशनोक तो विश्व में चूहों के कारण प्रसिद्ध है।

भंडारण के पात्र व बोरे : यदि भंडारण में प्रयोग होने वाले पात्रों में दरारे हैं तो उनमें कीड़े अण्डे दे देते हैं जिससे नये कीड़ों का प्रकोप हो जाता है। यदि पुराने बोरों को प्रयोग किया जाता है उसमें भी कीड़े या उनके अंडे हो सकते हैं।

अनाज में लगने वाले मुख्य कीट

अनाज में लगने वाले चार मुख्य कीट हैं चावल का घुन, गेहूँ का खपरा, दालों का भृंग, आटे की सूंडी।

क्र.स.	कीट का नाम	अनाज
1.	चावल का घुन	चावल, गेहूँ, मक्का, जौ, ज्वार आदि।
2.	गेहूँ का खपरा	गेहूँ, चावल, ज्वार, बाजरा, मक्का आदि।
3.	दालों का भृंग	अरहर, मूंग, उड़द, चना, मटर, मोठ, चंवला आदि।
4.	आटे की सूंडी	गेहूँ, मक्का, चावल, जौ, ज्वार, आटा, सूजी, मैदा आदि।

अनाजों का सुरक्षित भंडारण

अन्न भंडारण से होने वाले लाभ को देखते हुए सुरक्षित अन्न भंडारण एक उपयोगी जानकारी व अपनाने की विधि है।

अनाज की सफाई : अनाज की कटाई के साथ ही उसके उचित भंडारण की तैयारी शुरू हो जाती हैं। बाजरा, गेहूँ, मक्का, ज्वार आदि के सिट्टे और बालियाँ जिस बोरे में भर कर रखने हो उस बोरे को पहले से ही एक प्रतिशत मैलाथियोन के घोल में 10 मिनट भिगो कर अच्छी तरह सुखाएं। तेज धूप में 5-6 घंटे सुखाने पर कीड़ों का प्रकोप बहुत कम हो जाता है। काटे हुए अनाज को सीधे जमीन पर न रखे, इससे कीड़े और नमी दोनों से अनाज प्रभावित होगा। अनाज लाने वाली गाड़ी, ट्रैक्टर ट्रौली को अनाज रखने से पहले धो कर सुखा लेना चाहिये। अनाज खेत से लाकर घर में कड़ी धूप में सुखाना चाहिये। सुखाते समय प्लास्टिक का मोम जामा काम में ले जो कि भली भांति कीटनाशक से उपचारित होना चाहिये। भंडारण से पहले अनाज को साफ करें उसमें से भूसी, कटा फटा अनाज, संक्रमित अनाज, कंकर आदि निकाल दें। अनाज को करीब 15-20 दिन सुखाना आवश्यक है। सूखने की पहचान होती है कि यदि दाने को दांत के बीच में रख कर काटा जाए तो कट की आवाज आये। सूखे हुए अनाज को शाम के समय कोठी में न भरे। सूखे अनाज को पूरी रात खुली हवा में ठन्डा होने दे और सुबह उसे कोठी में भरें। इस प्रकार सूखे अनाज में 3-4 प्रतिशत नमी रह जाती है।

कोठी, भंडारगृह की सफाई : भंडारगृह में छत, फर्श, खिड़कियाँ एवं दरवाजें प्रमुख होते हैं। फर्श में कहीं पर भी दरारें हो तो उन्हें सीमेन्ट से भर देना चाहिये, जहाँ पर फर्श और दीवारे मिलते हैं उस जगह पर भी अच्छी तरह, भराई करनी चाहिए। दीवारे यदि सीमेन्ट की हो तो उत्तम होगा। दीवारों में दरारे, पपड़ी आदि नहीं होनी चाहिये, भंडारण के दस दिन पूर्व कमरे में 0.5 प्रतिशत मैलाथियोन का घोल बनाकर 3 लीटर प्रति वर्ग मीटर के हिसाब से गोदाम में छिड़काव करना चाहिये। उसके बाद गोदाम को अच्छी तरह सूखने देना चाहिये। दरवाजों के नीचे की तरफ लोहे या एल्यूमिनियम की पत्तियाँ लगा देनी चाहिये ताकि चूहों से बचाव हो सके। जहाँ तक संभव हो एक पल्ले का दरवाजा रखें। खिड़कियाँ बाहर खुलने वाली हो और ऊँचाई पर हों। खिड़कियों पर महीन जाली होनी चाहिये।